

3. The Karnataka Ministers Salaries and Allowances (Amendment) Bill, 1983.
4. The Code of Criminal Procedure (Karnataka Amendment) Bill, 1983.
5. The Karnataka Court Fees and Suits Valuation (Amendment) Bill, 1984.
6. The Karnataka Improvement Boards (Amendment) Bill, 1983.
7. The Karnataka Open Places (Prevention of Disfigurement) (Amendment) Bill, 1983.

ಶ್ರೀ ಕೆ. ಪಿ. ಶಾಸ್ತ್ರಿ.—ಅಧ್ಯಕ್ಷರೇ, ನಾನು ನಿಯಮ 334ರ ಕೆಳಗೆ 3 ಮತ್ತು 4ನೇ ದರ್ಜೆ ನೌಕರರು ಸಸ್ಟೆಂಡ್ ಆಗಿರುವ ವಿಷಯದಲ್ಲಿ ಒಂದು ನೋಟೀಸ್ ಕಳುಹಿಸಿದೆ. ಅದು ಇದುವರೆಗೂ ಬಂದಿಲ್ಲ. ಅವರನ್ನು ಕೆಲಸದಿಂದ ಸಸ್ಟೆಂಡ್ ಮಾಡಿ ಸುಮಾರು ಎರಡು ಎರಡು ವರ್ಷಗಳಾಗಿವೆ.

ಅಧ್ಯಕ್ಷರು.— ಮೊದಲು ಕಾರ್ಯಕ್ರಮದ ಪಟ್ಟಿ ಪ್ರಕಾರ ಏನು ಇದೆ ಅದು ಮುಗಿಯಲಿ ಅಮೇಲೆ ಹೇಳಿ.

4. PRESENTATION OF REPORT

SRI M. VEERAPPA MOILY.—Sir, I beg to present the fourth Report of the Committee on Public Accounts on the Action taken by the Government on the recommendations Contained in the Eighth Report of the Committee on public Accounts 1980-82 (VI Assembly) on Finance Department and Housing and Urban Development Department.

Mr. SPEAKER :— Reports Presented

5. ನಿಯಮ 334ರ ಕೆಳಗಿನ ಚರ್ಚೆ

ವಿಷಯ : (i) ಶಾಸಕರಾದಂಥ ಶ್ರೀ ಜಿ.ಡಿ. ಸೋಮಪ್ಪನವರ ಕಾಫಿ ತೋಟದ ಮೇಲೆ ಅಧಿಕಾರಿಗಳು ಧಾರಿ ಮಾಡಿರುವ ಬಗ್ಗೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಸನ್ಮಾನ್ಯ ಅಧ್ಯಕ್ಷರೇ, ನಾನು ಈ ವಿಚಾರವನ್ನು ಎತ್ತುವಾಗ ಸನ್ಮಾನ್ಯ ಮುಖ್ಯ ಮಂತ್ರಿಗಳು ಇದ್ದರೆ ಒಳ್ಳೆಯದಿತ್ತು. ಇದು ಸದನದ ಶಾಸಕರಾದಂಥ ಸನ್ಮಾನ್ಯ ಜಿ.ಡಿ. ಸೋಮಪ್ಪನವರಿಗೆ ಸಂಬಂಧಪಟ್ಟಂಥ ವಿಚಾರ. ಸನ್ಮಾನ್ಯ ಶಾಸಕರಿಗೆ ಸಕಲೇಶಪುರದ ಹೆಚ್.ಸಾಲೆ ಗ್ರಾಮದ ಸರ್ವೆ ನಂ. 323-24ರಲ್ಲಿ ಒಂದು ಕಾಫಿ ತೋಟ ಇದೆ. ನಿನ್ನೆ ಒಂದನೇ ತಾರೀಖು ಬೆಳಿಗ್ಗೆ ಸುಮಾರು 5-30 ರಿಂದ 6-00 ಗಂಟೆಯ ಹೊತ್ತಿಗೆ ಹಾಸನ ಜಿಲ್ಲೆಯ ಜಿಲ್ಲಾಧಿಕಾರಿಗಳು, ಅರಣ್ಯಾಧಿಕಾರಿಗಳು, ಅಸಿಸ್ಟೆಂಟ್ ಕಮಿಷನರ್, ತಹಸೀಲ್ದಾರರವರು ಈ ರೀತಿಯಾಗಿ ಸುಮಾರು 10-15 ಜನ ಅಧಿಕಾರಿಗಳು ಸೋಮಪ್ಪನವರ ಬಾಗಲಿಗೆ ಕಾರನ್ನು ಕಳುಹಿಸಿ ಒಂದು ದೊಡ್ಡ ಹಗರಣದಂತೆ ಎಲ್ಲಾ ತೋಟವನ್ನು ಆಳತೆ ಮಾಡಲಿಕ್ಕೆ ಹೋಗಿ ಬಿಟ್ಟಿದ್ದಾರೆ. ಈ ತರಹ ಒಬ್ಬ ಶಾಸಕರ ಮನೆಗೆ ರಾತ್ರಿ 2-00 ಗಂಟೆ ಸಮಯದಲ್ಲಿ ಅಧಿಕಾರಿಗಳು ಹೋಗಿ ಅನಾವಶ್ಯಕವಾಗಿ ಸರ್ವೆಜನಿಕರ ಎದುರುಗಡೆ ಶಾಸಕರಿಗೆ ಅವಹೇಳನ ಮಾಡುವುದು, ಅವರ ಘೃತೆ ಮತ್ತು ಗೌರವಕ್ಕೆ ಧಕ್ಕೆ ಬರುವ ರೀತಿಯಲ್ಲಿ ಮತ್ತು ರಾಜಕೀಯ ಹತ ಸಾಧನೆ ವಾಕುಪ ರೀತಿಯಲ್ಲಿ ಕ್ರಮ ತೆಗೆದುಕೊಂಡಿದ್ದಾರೆಂದು ಸಾರ್ವಜನಿಕರಲ್ಲಿ ಅಭಿಪ್ರಾಯ ಬಂದಿದೆ. ವಿಧಾನ ಪರಿಷತ್ತಿನಲ್ಲಿ ಸನ್ಮಾನ್ಯ ಸದಸ್ಯರಾದ ಎ.ಕೆ. ಸುಬ್ಬಯ್ಯನವರು ನಾಲ್ಕೈದು ವರ್ಷಗಳ ಹಿಂದೆ ಈ ವಿಚಾರವನ್ನು ಎತ್ತಿರಾಗ ಇವರ ತೋಟದ ಸರ್ವೆಯಾಗಿದೆ. ಮತ್ತು ಯಾವುದೇ ರೀತಿಯಾದಂಥ ಒತ್ತಾವರಿಯನ್ನು ಮಾಡತಕ್ಕದ್ದಾಗಲೀ, ಚುಚ್ಚೊಡ್ಡಾಗಲೀ, ನಡೆ ದಿಲ್ಲವೆಂದು ವರದಿ ಸರ್ಕಾರದಲ್ಲಿದೆ. ಆದರೂ ಕೂಡಾ ಪುನಃ ಅಧಿಕಾರಿಗಳ ಅವಸರದಿಂದ ಅವರ ಗ್ರಾಮಕ್ಕೆ ಹೋಗಿ ಈ ರೀತಿ ಶಾಸಕರಿಗೆ ಅವಮಾನ ಮಾಡಿದರೆ ಬಹಳ ಅನ್ಯಾಯವಾಗುತ್ತದೆ. ಇದರಿಂದ ಶಾಸಕರಿಗೆ ಕೆಲಸ ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. ಶಾಸಕರಾಗಲೀ, ಮಂತ್ರಿಗಳಾಗಲೀ, ಈ ರೀತಿಯಾಗಿ ಅವಹೇಳನಕ್ಕೆ ಗುರಿಯಾಗಬಾರದು. ಅಧಿಕಾರಿಗಳ ಒಂದು ದೊಡ್ಡ ತಂಡವನ್ನು ಹುಕುಂ ಕೊಟ್ಟು ಕಳುಹಿಸಿದ್ದಾರೆಂದು ನಮಗೆ ವರ್ತಮಾನ ಬಂದಿದೆ. ಸರ್ಕಾರ ಇದರ ಬಗ್ಗೆ ಒಂದು ಹೇಳಿಕೆ ಕೊಡಬೇಕಾಗುತ್ತದೆ. ಈ ರೀತಿಯಲ್ಲಿ ಪೊಲೀಸಿಕ್ ಲ್ ವಿಚ್ ಹುಟಿಂಗ್, ಎಂ.ಪಿ. ಗಳ ಮನೆಗೆ ಸರ್ಜ್ ವಾರೆಂಟ್ ತೆಗೆದುಕೊಂಡು ಹೋಗುವುದು, ಮಾನ್ಯ ಹುಚ್ಚಮಾಸ್ತಿ ಗೌಡರ ಮೇಲೆ ಹಲ್ಲೆ ನಡೆಸುವುದು,

ಉತ್ತರಸಂಹಪ್ಪನವರ ಹೆಂಡತಿಯ ಅವಹರಣ, ಶಾಸಕರ ಮೇಲೆ ಹಠ ಸಾಧನೆ ಮಾಡತಕ್ಕದ್ದು ನಡೆದಿದೆ. ಸರ್ಕಾರದವರು ಟೀಕೆ ಮಾಡತಕ್ಕ ಎಲ್ಲಾ ವ್ಯಕ್ತಿಗಳ ಮೇಲೆ, ಶಾಸಕರ ಮೇಲೆ ಹಠ ಸಾಧನೆ ಮಾಡತಕ್ಕದ್ದು ಅನಾವಶ್ಯಕ. ಈ ರೀತಿಯಾದ ದೋಷಾರೋಪಣೆ ಏಕೆ ? ಇದರಿಂದ ಶಾಸಕರು ಸರಿಯಾಗಿ ಕೆಲಸ ಮಾಡಲಿಕ್ಕೆ ಸಾಧ್ಯವೇ ಹೇಗೆ ? ತಾವು ನಮ್ಮ ರಕ್ಷಣೆಗೆ ಬರಬೇಕಾಗುತ್ತದೆ.

ಅಧ್ಯಕ್ಷರು.— ಮಾನ್ಯ ವಿರೋಧಪಕ್ಷದ ನಾಯಕರು ವಿಷಯಗಳನ್ನು ತಿಳಿದುಕೊಂಡು ಹೇಳಬೇಕು ? ಒಮ್ಮಿಂದೊಮ್ಮೆ ಜಾರ್ಜ್ ಮಾಡುವುದು ಬೇಡ.

Sri M. Veerappa Moily — I am bringing these facts to the notice of the Government. He has given that impression.

ಶ್ರೀ ಎಸ್. ಸೂರ್ಯನಾರಾಯಣರಾವ್.— ಇನ್ನು ಮುಂದೆ ಶಾಸಕರ ಆಸ್ತಿ ಪಾಸ್ತಿಗಳ ಲೆಕ್ಕಾಚಾರ ಮಾಡಬಾರದೆಂದು ಹೇಳುತ್ತೀರಾ ?

ಶ್ರೀ ಜಿ. ಡಿ. ಸೋಮಪ್ಪ.— ಮಾಡಬೇಕಾದ್ದನ್ನು ಮಾಡಬೇಕೆಂದು ಹೇಳಿದ್ದೇವೆ. ಮಾಡಬೇಕಾದ್ದನ್ನು ಮಾಡಬೇಕೆಂದು ಹೇಳುವುದಿಲ್ಲ. ನಿನ್ನೆಯ ದಿವಸ ಬೆಳಿಗ್ಗೆ 6-00 ಗಂಟೆಗೆ ಅಧಿಕಾರಿಗಳು ನಮ್ಮ ವಸತಿಯ ಹತ್ತಿರ ಹೋಗಿದ್ದಾರೆ. ನಾನು ಎಲ್ಲಿದ್ದೇನೆಂದು ಇಡೀ ರಾಜ್ಯಕ್ಕೆ ಗೊತ್ತಿದೆ. ವಿಧಾನ ಸಭೆಯಲ್ಲಿ ಪ್ರತಿದಿವಸವು ಮಾತನಾಡುತ್ತಿರುವುದು ಪತ್ರಿಕೆಯಲ್ಲಿ ಬರುತ್ತಿದೆ. ಅಧಿಕಾರಿಗಳು ಅಲ್ಲಿ ಹೋಗಿ ನನ್ನ ಮಗನನ್ನು ನಾನು ಎಲ್ಲಿದ್ದೇನೆಂದು ಕೇಳಿದ್ದಾರೆ, ಅದಕ್ಕೆ ನಾನು ಆಸಂಭ್ರಮವಲ್ಲಿದ್ದೇನೆಂದು ಹೇಳಿ ಅವರು ತಮಗೆ ಬೇಕಾದರೆ ಫೋನ್ ಮಾಡಿ ಕರೆಸುತ್ತೇನೆಂದು ನನ್ನ ಮಗ ಹೇಳಿದ್ದಾನೆ. ಆಗ ಅಧಿಕಾರಿಗಳು ನನ್ನ ಮಗನನ್ನೇ ತೋಟಕ್ಕೆ ಕರೆದುಕೊಂಡು ಹೋಗಿ ಸಾರ್ವಜನಿಕರ ಎದುರುಗಡೆ ಊರಿನಲ್ಲಿ ಜೀಪುಗಳನ್ನು ಓಡಾಡಿಕೊಂಡು, ತೋಟವನ್ನು ಆಳತೆ ಮಾಡಿಕೊಂಡು ಏನೇನು ಮಾಡಿದರೋ ಎನ್ನುವುದು ಗೊತ್ತಿಲ್ಲ. ನಾನು ಅದಕ್ಕೋಸ್ಕರ ಉಳಿದುಕೊಂಡಿದ್ದೇನೆ. ನಾನು ಏನಾದರೂ ನಿಮ್ಮ ಪಕ್ಷಕ್ಕೆ ಸೇರಿಕೊಂಡಿದ್ದರೆ ಬಹಳ ಒಳ್ಳೆಯ ಸದಸ್ಯನಾಗಿರುತ್ತಿದ್ದೆ. ಶಾಸಕನಾಗಿರುತ್ತಿದ್ದೆ. ಹಿಂದೆ ಇವೇ ವಿಚಾರವನ್ನು ಮೇಲ್ಮನೆಯ ಸದಸ್ಯರಾದ ಮಾನ್ಯ ಎ. ಕೆ. ಸುಬ್ಬಯ್ಯನವರು ಪ್ರಸ್ತಾಪ ಮಾಡಿದಾಗ ಒಂದಲ್ಲ ಎರಡು ಸಾರಿ ನನ್ನ ಆಸ್ತಿ ಸರ್ವೆ ಆಗಿದೆ. ಮತ್ತು ಸರ್ಕಾರಕ್ಕೆ ವರದಿಯೂ ಕೂಡಾ ಹೋಗಿದೆ. ಅದರ ಅಧಿಕಾರಿಗಳು ಈ ರೀತಿಯಾಗಿ ಹೋಗಿ ಜನರಲ್ಲಿ ರಾಜಕೀಯ ದ್ವೇಷದ ಭಾವನೆ ಬರುವ ರೀತಿಯಲ್ಲಿ ಕೆಲಸ ಮಾಡಿದ್ದಾರೆ. ಹಿಂದೆ ಈ ರೀತಿಯಾಗಿ ಭಾಷಣಗಳನ್ನು ನನ್ನ ಕ್ಷೇತ್ರದಲ್ಲಿ ಮಾಡಿದ್ದರೂ ಸಹ ಜನರು ನನ್ನನ್ನು ಅಶೀರ್ವದಿಸಿ, ಅರಿಸಿ ಕಳುಹಿಸಿದ್ದಾರೆ. ಈಗಲೂ ಏನು ಬೇಕಾದರೂ ಮಾಡಿ, ಇಂಥಹ ತರಾತುರಿಯಲ್ಲಿ ಅಧಿಕಾರಿಗಳು ಹೋಗತಕ್ಕದ್ದು ಏನು ಇತ್ತು, ಎನ್ನುವುದರ ಬಗ್ಗೆ ವರದಿಯನ್ನು ಸಭೆಯ ಮುಂದಿಡಬೇಕೆಂದು ಕೇಳುತ್ತೇನೆ.

ಡಾ. ಎ. ಎಸ್. ಆಚಾರ್ಯ.— ಬಹಳ ಒಳ್ಳೆಯ ವಿಚಾರವನ್ನು ಮಾನ್ಯ ವಿರೋಧಪಕ್ಷದ ನಾಯಕರು ಎತ್ತಿದ್ದಾರೆ. ಸತ್ಯಾಂಶ ಹೊರಗೆ ಬರಲಿ.

ಶ್ರೀ ಎಂ. ಎಸ್. ಕೃಷ್ಣನ್.— ಅಧಿಕಾರಿಗಳು ಅವರ ಮನೆಗೆ ಹೋಗಿದ್ದರಿಂದ ನಿಜವಾಗಿಯೂ ಅವಮಾನವಾಗಿದ್ದರೆ, ಅದು ಜನತೆಗೆ ಗೊತ್ತಾಗಲಿ, ಇದನ್ನು ಮರೆಮಾಚಿ ಹೇಳುವುದು ಬೇಡ.

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮಾನ್ಯ ಮುಖ್ಯಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಸೋಮಪ್ಪನವರಿಗಾಗಲೀ ಅಥವಾ ಇತರ ಯಾವ ಸದಸ್ಯರಿಗಾಗಲೀ ಅವಮಾನ ಮಾಡುವುದು ಅಥವಾ ಅನ್ಯಾಯ ಮಾಡತಕ್ಕದ್ದು ಸರ್ಕಾರದ ಉದ್ದೇಶವೂ ಅಲ್ಲ, ಸರ್ಕಾರದ ನೀತಿಯೂ ಅಲ್ಲ. ಇದರ ಬಗ್ಗೆ ವಿವರವಾದ ಹೇಳಿಕೆಯನ್ನು ನಾಳೆಯ ದಿವಸ ಕೊಡುತ್ತೇನೆ. ನನಗೆ ಸದ್ಯದಲ್ಲಿ ಬಂದಿರತಕ್ಕ ಮಾಹಿತಿ ಎಂದರೆ ಅಧಿಕಾರಿಗಳು ಒಂದು ಟ್ರಕ್ ಟೆಂಬರ್ ಅನ್ನು ಹಿಡಿದರು. ಇದು ಅವರ ತೋಟದಿಂದ ಬಂದಿದೆಯೆಂದು ಗೊತ್ತಾಗಿದೆ. ಆ ಸಂದರ್ಭದಲ್ಲಿ ತೆರಿಗೆಗಾಗಿ ಅಧಿಕಾರಿಗಳು ಅಲ್ಲಿಗೆ ಹೋಗಿದ್ದಾರೆ. ಕಾಯಿದೆ ಉಲ್ಲಂಘನೆಯನ್ನು ಯಾರೇ ಮಾಡಲಿ, ಅವರು ಶಾಸಕರಾಗಿರಲಿ, ಎಂ.ಪಿ. ಗಳಾಗಿರಲಿ, ಮಂತ್ರಿಗಳಾಗಿರಲಿ, ಅದರ ಪ್ರತಿಫಲವನ್ನು ಅವರು ಅನುಭವಿಸಲೇ ಬೇಕಾಗುತ್ತದೆ. ಶಾಸಕರಾಗಲೀ ಮಂತ್ರಿಗಳಾಗಲೀ, ಎಂ.ಪಿ. ಗಳಾಗಲೀ ಕಾಯಿದೆಯನ್ನು ಉಲ್ಲಂಘನೆ ಮಾಡಬಹುದು ಎನ್ನುವುದು ಹೇಳತಕ್ಕದ್ದಲ್ಲ. ಇದರ ವಿವರಗಳನ್ನು ತರಿಸಿ, ಸಂಪೂರ್ಣವಾಗಿ ನಾಳೆಯ ದಿವಸ ಕೊಡುತ್ತೇನೆ.

ಶ್ರೀ ಜಿ. ಡಿ. ಸೋಮಪ್ಪ.— ಯಾವ ಲಾರಿಯನ್ನು ಹಿಡಿದರು ? ಅದರ ನಂಬರ್ ಏನು, ಅದಾದರೂ ತಮಗೆ ಗೊತ್ತಿರಬೇಕು. ಈ ಬಗ್ಗೆ ವಿವರವಾದ ಮಾಹಿತಿ ಕೊಡಿ.

ಶ್ರೀ ಎಸ್. ಸೂರ್ಯನಾರಾಯಣ ರಾವ್.— ಇದು ಶಾಸಕರ ಗೌರವದ ಪ್ರಶ್ನೆಯಾಗಿರುವುದರಿಂದ ಎಲ್ಲಾ ವಿವರಗಳನ್ನು ನಾಳೆ ಅಥವಾ ನಾಡಿದ್ದು ಕೊಡಬೇಕು.

ವಿಷಯ : (ii) ಕಾವೇರಿ ನೀರು ತಮಿಳುನಾಡಿಗೆ ಹೋಗುತ್ತಿರುವುದರ ಬಗ್ಗೆ.

ಶ್ರೀ ಎಂ. ಮಹದೇವ್.— ಅಧ್ಯಕ್ಷರೇ, ಕಬಿನಿ ಮತ್ತು ಕಾವೇರಿ ನೀರು ತಮಿಳುನಾಡಿಗೆ ಹೋಗುತ್ತಿದೆ ಎಂದು ಪತ್ರಿಕೆಯಲ್ಲಿ ನಾನು ಓದಿದ್ದೇನೆ. ಕಬಿನಿ ಮತ್ತು ಕಾವೇರಿ ಅಚ್ಚುಕಟ್ಟುದಾರರಿಗೆ ಬೇಸಿಗೆ